



మన కథ నిజం కాద!

- మన్మం శోదు



(గత సంచిక తరువాయి)

"తమ్ముడట తమ్ముడు.. దీని తమ్ముళైవరో నాకు తెలియదా? ఎదవేషాలు. వావి వరసల్లేని రకం" అన్నాడు సత్యం చీరరింపుగా.
ఆ మాటకి అమ్మాజీ కళ్ళెర్బడ్డాయి.

దుఃఖంతోనూ, కోపంతోనూ ఆమె నిలువెల్లా వణికిపోయింది.

"ఓరి దుర్మార్గుడా, ఈ మాట కూడా అనేసావా? సుబ్బా నాకన్నా చాలా చిన్నోడు. నేనే మొదటిసారి అతన్ని 'అన్న' అని పిలిచాను. తమ్ముళైని నా రెక్కలసాటున పెట్టి పెంచాను. రెక్కలొచ్చాక ఆళ్ళు ఎగిరిపొయారు. బతకడం చేతనయ్యాక నా మంచి చెడ్డలు బూతద్దంలో కనిపించాయి. అదే పోస్టే అనుకుని సరిపెట్టుకున్నాను. ఒక అన్న వుంటే అతని రెక్కలసాటున బతకొచ్చని ఒక బెమ. అందుకే సుబ్బాని అన్నని సేసుకున్నాను. ఇన్నాళ్ళూ నీ వంటికే వచ్చింది పక్కవాతవనుకున్నాను. నీ మనస్సుకూడా వచ్చిందని తెలుసుకోలేకపోయాను. ధూ... నీ జన్మ తగలడ" అంటూ వ్యాసింది అమ్మాజీ.

"పద అమ్మాజీ, అతనితో మాటలేంటి? ఒకటి కొడితే చచ్చిపోతాడని వదిలేసాను" అని అమ్మాజీని తీసుకుని బయటకి నడిచాడు సుబ్బా.



అమ్మాజీని చూడగానే గబగబా లేచొచ్చింది పొపాయమ్మ.

"నా తల్లే! నా తల్లే! వచ్చేసావా?" అంటూ ఏడ్చింది రాగాలు తీసి.

"హార్షిక్కినియం తర్వాత వాయించోచ్చు. ముందు అమ్మాజీకి తాగడానికేవన్నా యిచ్చి కూర్చోపెట్టండి" అంటూ పైకి వెళ్ళిపోయాడు సుబ్బా.

"అమ్మాజీని తీసుకొచ్చేసాను మహా" అన్నాడు లోపలకెళ్ళి మహాతో.

మహా చదువుతున్న పుస్తకాన్ని పక్కకి పెట్టి "నిజంగానా?" అంది సుబ్బా భుజాలు పట్టుకుని వూపుతూ.

"అవును క్రింద అమ్మాణమ్మగారి గదిలో వుంది వెళ్ళి చూడు" అన్నాడు సుబ్బా.

మహా రిఘ్వన తూనీగలా మెట్లుదిగి ఆ గదిలోకి పరుగు తీసింది. అప్పటికే సరస్వతమ్మగారు తనదగ్గరున్న హర్షిక్కు పాలలో కలిపి తెచ్చి అమ్మాజీ చేత బలవంతంగా తాగిస్తున్నారు.

మహా గబగబా వెళ్ళి అమ్మాజీని కొగలించుకుంది.

మహాని చూసి అమ్మాజీ ఏడుపు అధికమయ్యింది.

"అమ్మాయిగారు.. మీ మాట యిన్నాను కాదు. ఆళ్ళు సూడండి... నన్నెంతంత మాటలనేసారో" అంటూ వెక్కేక్కి ఏడ్చింది.

"ఎందుకలా ఏడుస్తావు. ఇప్పటికయినా ఆ ఊబిలోంచి బయటపడినందుకు సంతోషించు. అతనికే ప్రేమ, బాధ్యత వుంటే ఇన్ని సంవత్సరాలు నిన్ను ఇదే ఊరిలో గాలికౌదిలేసేవాడా? ఇప్పుడన్నా నీ చేత అడ్డమైన సేవ చేయించుకోవడానికి పిలిచారు. ఇక ఇలాంటి భఘమలు వదిలి వాస్తవంలో జీవించు. ఊరికే అప్పయోజకుల కోసం కన్నిళ్ళు వ్యధా చేయకు" అంటూ మందలించారు సరస్వతమృగారు.

"అపునపును. మేమంతా మొగుడు సచ్చినోడున్నాడనే బతుకుతున్నావా పిచ్చిముండా! దేవుడెంత ఆయుసిచ్చాడో అంతవరకూ ఒత్కాల్సిందే అటు అమ్మాణమృగోరు, ఇటు సరస్వతమృగోరు, నేనూ లేవేంటే ఎరిమొగమా. ఎప్పుడూ సిలకలా నప్పుతు అందరి సుట్టూ తిరిగేదానివి. ఇకా ఏడుపు మాను" అంది పాపాయమృ కోప్పుడుతూ.

అమ్మాజీ కళ్ళు తుడుచుకుంది - గుండెలో దుఃఖాన్ని అణచుకుంటూ.

"కొన్నాళ్ళు శుభంగా తిని రెస్ట్హార్ట్ సుకుండా. ఇక ఆ పాత కథని మరచిపో. అవతల నీకు కొండంత అండ సుబ్బా, మహా వున్నారు. నిష్టేటికి వాళ్ళు వదిలేయరు" అంటూ ఊరదించారు అమ్మాణమృగారు.

మహా అమ్మాజీ వీపుమీద చేతులుంచి అలానే పక్కన కూర్చుంది చాలాసేపు.



ఆ రోజు...

సెల్ ఫోను రింగవ్వగానే ఆ పేరు చూసి నిలువెల్లా సన్నగా వణికాడు సుబ్బా. ఒకసారి అతను అలా రిసీవ్ చేసుకోకుండా మౌనంగా వుండిపోయాడు.

ఫోను మళ్ళీ అదేపనిగా రింగవ్వడం మొదలుపెట్టింది. మహా నిద్రలో చిరాగ్గా కదిలింది.

"ఎయ్ సుబ్బా, సెల్ స్విచ్చాఫ్ చెయ్యి. ఊరికే డిస్ట్రిబెన్స్" అంటూ మంచమీద చిరాగ్గా అటు తిరిగి పడుకుంది.

సుబ్బా లేచి గోడకి చేరబడి కూర్చుని ఫోను ఆన్ చేసి "సర్, సారీ, నిద్రలో వున్నాను" అన్నాడు పాడిగా.

"ఊ.. ఊ.. అదే అనుకున్నాను. మనం అనుకున్న డేవ్ ఈ రోజుతో పూర్తపుతుంది. గుర్తుందా?" అన్నాడతను.

సుబ్బా కేలండర్లో తను రపుండ్గా రెడ్ స్క్రీచ్ పెన్తో మార్కు చేసుకున్న తారీఖువైపు చూశాడు.

"గుర్తుంది సర్" అన్నాడు నీరసంగా.

"రేపు నేను నేషనల్ హైవే మీద వున్న వినాయకుడి గుడి దగ్గర కారులో వచ్చి వెయిట్ చేస్తాను. సరిగ్గా సాయంత్రం ఆరుగంటల ప్రాంతంలో. నుప్పు మహాని తీసుకుని రా! మాట తప్పితే యుద్ధాలవుతాయి" అంటూ అతను స్విచ్చాఫ్ చేసాడు.

సుబ్బా నీరసంగా అలానే స్థాఱువులా గొడకి చేరబడిపోయాడు.

అతని కళ్ళు మొదటిసారి ధారాపాతంగా నీళ్ళు కార్బుడం మొదలుపెట్టాయి. వాటిని తుడుచుకోవాలన్న ఇంగితాన్ని కూడా అతను మరచిపోయాడు.

ఎండపాడ మీద పడుతుండగా మహా నిద్రలేచింది. ఆమె సుబ్బా దుఃఖాన్ని గమనించలేదు.

"సారీ సుబ్బా. బాగా నిద్రపట్టేసింది" అంటూ గబగబా టాయులెట్లోకి వెళ్ళి మొహం కడుకున్ని కాఫీ కలిపి రెండు కప్పులూ తెచ్చి ఒక కప్పు సుబ్బాకిప్పబోయింది. సుబ్బా దాన్ని అందుకోలేదు.

అప్పుడు చూసిందతనివైపు.

అతను దుఃఖాన్ని బలవంతంగా నొక్కిపెడుతున్నాడు.

మహా తన కప్పు పక్కకి పెట్టి "ఎంటి, సుబ్బా ఏవయింది? మీ అమ్మగారూ నాన్నగారూ బాగున్నారా? ఎందుకేడుస్తున్నావు?" అంటూ అతని భుజాలు పట్టుకుని కుదీపేసింది.

సుబ్బా ఆమెకు కేలండర్ వైపు చూపించాడు.

మహాకి ఏమీ అర్థంకాలేదు.

"ఏవుందక్కడ?" అంది అయోమయంగా.

"ప్రాద్మటే మీ దేణి ఫోను చేసారు. రేపు నేను నిన్ను అప్పచెప్పాల్సిన రోజు" అతి కష్టం మీద అతని నోటినుండి ఆ మాటలు వెలువడ్డాయి.

మహా వెంటనే పొకయింది.

"నేను ...నేను వెళ్లను" అంటూ గట్టిగా సుబ్బాని కౌగలించుకుంది.

సుబ్బా కూడా ఆమెని ఆర్టిగా హత్తుకున్నాడు.

"నేను వెళ్లను సుబ్బా, నేను నిన్ను వదిలి వుండలేను" అంటూ ఏడ్చింది మహా.

"కాని.. మనం ఆయనకి మాటిచ్చాం" అన్నాడు సుబ్బా బాధగా.

"నేను మేజర్సి.. ఆయన నస్సేం చేయలేరు" అంది మహా థిమాగా.

"ఇది చట్టానికి సంబంధించిన విషయం కాదు మహా. మనిషి తనిచ్చిన మాట నిలబెట్టుకోవడం ధర్మం."

"నా మనసుకన్నా నీకు నువ్వుచ్చిన మాట ముఖ్యమా? అప్పుడు కేవలం రాణి కౌశిక్కల మీద కసితో ఆ ట్రైము చాలనుకున్నాను. కానీ దాన్నిమించిన ఒక బంధం నీతో ముడిపడిపోయిందని తర్వాత తర్వాత తెలుసుకున్నాను. కౌశిక్కని ప్రేమించిన మనిషి తిరిగి నన్ను ప్రేమిస్తున్నాసంటుందేమిటా అని గేలి చేస్తావని నేనెప్పుడూ నా హృదయాన్ని నీకు విప్పి చెప్పలేకపోయాను సుబ్బా, రియల్లీ లవ్ యూ సుబ్బా, అయి లవ్ యూ. నువ్వు లేకుండా నేను బ్రతకలేను. ప్రై ఏం ఆశిస్తుందో.. ఆ క్వాలిటీస్ అన్నీ నీలో వున్నాయి. నిన్ను వదిలి నేను చచ్చిపోతాను కాని వెళ్లను" అంది మహా చాలా ఆవేశంగా.

సుబ్బా అప్పటికి కొంత తేరుకుని మహాకి దూరంగా జరిగి కూర్చున్నాడు.

మహా అతనివైపు అర్థంకానట్టుగా చూసింది.

"చూడు మహా! నాకేం సంపాదన లేదు. చదువుకూడా మధ్యలో ఆపేసాను. చాలా రోజులుగా ఒక పద్ధతి లేకుండా జీవిస్తున్నాను. నా జీవితం గురించి ఇంకా ప్లానింగ్ లేదు. ఇప్పుడు నేను నిన్ను, నీవు నన్ను ప్రేమించుకున్నాం అనుకోవడం సరికాదేమో. నువ్వు మీడాడీ చెప్పినట్టుగా ఆయనతో వెళ్లు. వెళ్లగానే వాళ్లు నీ బావతో కాళ్లూ చేతులూ కట్టేసి పెళ్లి చేయరు. మీ డాడీ అంత దుర్మార్గుడనుకోను. ఇక మీ బావకి చెప్పు. నేను నిన్ను ప్రేమించడంలేదు. ఇష్టంలేని అమ్మాయిని చేసుకోవాలనుకోవడం హిరోయిజం కాదని. ఒక రెండేళ్లు టైము తీసుకో. నీకేం కావాలో నువ్వులోచించుకో. అప్పటికీ నా మీద ప్రేమ వుంటే కలుద్దాం. లేదంటే ఎప్పుడైనా గుర్తొచ్చినప్పుడు ఈ ఎపిసోడ్సి తలచుకుని చిన్నగా నవ్వుకుండా. సరేనా?" అన్నాడు చిరునవ్వు కొని తెచుకుని.

మహా బేలగా చూసిందతనివైపు.

"దిగులు పడకు. నేను కూడా స్థిరపడాలి. అది ఎలానో నాకే తెలియదు" అన్నాడు సుబ్బా తిరిగి.

"నీ సామాను సర్రుకో. మనమేం దేశాలు వదిలి వెళ్లిపోవడంలేదు. నువ్వెప్పుడోచ్చినా ఎలా వచ్చినా స్వాగతించడానికి నేను సిద్ధమే. ఎన్నేళ్లయినా సరే. నా యింట్లోంచి పంపించి వేసినా నా మనసులోంచి నిన్నెప్పటికీ పంపించను. ప్రామిన్" సుబ్బా ఆమె చేతిని తీసుకుని అరచేతిలో చెయ్యివేసాడు.

అంటూనే సుబ్బా ఆమెకు మరో అవకాశం యివ్వనట్టు గుమ్మం దగ్గరకెళ్లి అమ్మాజీని పిలిచాడు.

అమ్మాజీ రివ్వన వచ్చింది 'అన్నా' అంటూ.

అమ్మాజీ లోపలికి రాగానే తలుపు దగ్గరకే సాడు సుబూ.

అమ్మాజీ ఆశ్వర్యంగా ఆ యిద్దరికేసీ తిప్పి తిప్పి చూసింది.

ఇద్దరూ ఏదో దుఃఖాన్ని అణచుకున్నట్లుగా వున్నారు.

"ఏంటన్నా ఏం జరిగింది? పాపగారలా వున్నారేంటి?" అంది.

"రేపు మహా వెళ్లిపోతున్నది"

"వెళ్లిపోతున్నారా? ఎక్కుడికి?" తెల్లబోతూ అడిగింది అమ్మాజీ.

"వాళ్లింటికి. వాళ్ల డాడీ మహాని తీసుకెళ్లడానికిచ్చిన గడువు ఈ రోజుతో తీరిపోయింది."

"అయ్యా అదేంటన్నా" అని బాపురుషుంది అమ్మాజీ.

"ఓ! గొడవ చెయ్యకు. ఆ నాడు చేసిన ఒప్పందం అదే ఇక్కడ అగమ్యంగా ఎన్నాళ్లంటుంది. వాళ్ల మమ్మీ డేడీ ఎంత బాధపడుతుంటారు?"

అప్పటికే అమ్మాజీ కళ్లు నీళ్లతో నిండిపోయాయి.

"అమ్మాజీ"

"అన్నా"

"బాధ అందరికి సపూజం. మీ ఆయన పిలిచాడని నువ్వేళ్లేదూ? అతను నిజంగా ప్రేమగా చూస్తే నువ్వు తిరిగొచ్చేదానివా? ఇదీ అంతే. ఒక సంవత్సరానికి మనం యింత బాధపడితే వాళ్లవాళ్లకి ఎంత బాధంటుంది? అందుకే మనం సంతోషంగా పంపిడ్డాం."

అమ్మాజీ బాధని దిగమింగుకుని బేలగా చూసింది మహా వైపు.

మహా తలదించుకుని కూర్చుంది.

"ఇంకో విషయం నీకు చెప్పాలని పిలిచాను. ఈ విషయాన్ని అప్పుడే ఎవరికీ చెప్పకు. ముఖ్యంగా పాపాయమ్మ రాఘంతం చేస్తుంది. అది నాకిష్టంలేదు. అందుకే నీకు చెబుతున్నాను" అన్నాడు సుబూ.

అమ్మాజీ సర్పదష్టలా తల వూపింది.

"సరే... నేను బయటకి వెళ్లిస్తాను. మీ యిద్దరూ మాట్లాడుకోండి" అంటూ సుబూ బయటకి వెళ్లిపోయాడు.

సుబూ వెళ్లగానే అమ్మాజీ రివ్వన వెళ్లి మహాని కౌగలించుకుని నిశ్శబ్దంగా ఏడ్చింది.

మహా మౌనంగా అమ్మాజీ తలనిమురుతూ "నువ్వేం బాధపడకు. నేను నీకు డబ్బు పంపుతుంటాను .తిరిగి నువ్వు వాళ్ల దగ్గరకి ఎప్పుడూ వెళ్లకు" అని చెప్పింది నిదానంగా.

"డబ్బుకోసం కాదండి పాపగారూ" అంటూ మళ్ళీ నోరునొక్కుకుని ఏడ్చింది అమ్మాజీ.



మార్గశిర మధ్యమం.

సంధ్య సమయం

అయిదుగంటలకే చీకట్లు ఒక పక్కనుండి కమ్ముకొస్తున్నాయి. క్రుంగిపోతున్న సూర్యకాంతితో కలిసిన చీకటి ఒక వింత రంగుతో ఆకాశమంతా కమ్ముకుంటున్న ఆ సాయంత్రం ఆ యిద్దరూ పాలాల మధ్యన వున్న సన్నని కాలిబాటపై నడుస్తున్నారు.

అతని చేతిలో సూర్యకేస్త.

ఆ అమ్మాయి చేతిలో గిటార్.

.....
.....
అక్కడ కాలిబాట రెండుగా చీలింది.

అక్కడ వాళ్ళిద్దరూ విడిపోయారు.

.....
ఆ అమ్మాయి కారెక్కి సాగిపోయింది.



తెల్లవారి విషయం తెలిసి ఫ్లోల్లుమంది పాపాయమై.

భజన్లాల్ బిల్లింగంతా ఏకం చేసి ఏడ్చింది.

"ఎంతపని చేసావురా సుబూ.. ఒక్క ముక్క మాకు సెప్పుకుండా సాగనంపేసావా? అయ్యా బంగారం లాంటి పిల్ల" అంటూ గోల గోల చేసింది.

సుబూ సీరియస్‌గా క్రిందకొచ్చాడు.

"ఏంటి? ఎవరో చచ్చినట్లు గోలగోల చేస్తున్నావ్. వాళ్ళింటికి వెళ్ళిపోయింది. అదేవన్నా ఫ్లోరమా?" అన్నాడు కోపంగా.

అమ్మాజీ భయంగా తలుపు వెనుక నక్కింది.

"అదికాదురా! అసలెందుకొచ్చింది? ఎందుకెల్లిపోయిందిరా నాకేం అద్దంకాటం లేదు" అంది పాపాయమై గొంతు తగ్గించి.

సుబూ ఏం జవాబు చెప్పుకుండా పైకెళ్ళిపోయాడు.

ఏది ఏవయినా మంచి అమ్మాయి. మనతో కొన్నాళ్ళు కలిసుంది. అదే మన అదృష్టం అనుకుందాం. ఏడవద్దు పాపాయమైగారూ! ఎప్పుడెందుకు కలుస్తామో.. మరెందుకు విడిపోతామో ఆ దైవనికి ఎరుక. చూద్దాం. మన కోరిక తీరి మహా తిరిగి మన దగ్గరకే వస్తుందేమో? ఎవరికి ఎరుక" అంటూ పాపాయమైని వూరడించింది సరస్వతమైగారు.

అమ్మాణమైగారు అవునన్నట్లుగా తలూపి అమ్మాజీని పట్టుకుని మనందరికన్నా యా పిచ్చి పిల్లకి బాధెక్కువ" అంటూ దగ్గరకి తీసుకుంది.



సుబూ ఆ వెళ్ళడం వెళ్ళడం రెండురోజులు యింటికి రాలేదు.

"సుబూ ఏవయాడు?" అనడిగింది ఉత్తికిన బట్టలు మడుస్తున్న అమ్మాజీని అమ్మాణమైగారు.

"ఎమోనమ్మా? పాపగారు ఎల్లేక అన్న బాగా దిగులడిపోయాడు. పైకలా మాటూడతాడుగానీ లోన మనందరికన్నా కుంగిపోతున్నాడు." అంది అమ్మాజీ బాధగా.

"నిజమే. నేను పైకి అనలేదుగాని అమ్మాజీ. వాళ్ళిద్దరూ పెళ్ళిచేసుకుంటారేమోనని ఆశపడ్డాను" అన్నారావిడ బాధగా.

అమ్మాజీ ఆవిడవైపు ఆశ్చర్యంగా చూసి "మిరూ అనుకున్నారా? నేనూ అదే అనుకున్నా. కానీ ఆశమధ్య డబ్బు అంతరాలు చాలా ఎక్కువ పెద్దమైగారూ. పాపగారు చాలా ఆస్తిమంతులంట" అంది.

అమ్మాణమై విరక్తిగా నవ్వింది.

"ఎన్ని జీవితాలు నాశనమైనా మనలో ఈ అంతరాలు నశించలేదు అమ్మాజీ. అందుకే మన కుటుంబ వ్యవస్థ యిలా కూలిపోతున్నది" అన్నారావిడ విచారంగా.

అప్పుడే మంచం మీద పెట్టిన అమ్మాజీ పర్సు జారిపడి అందులోని పులిగోరు పతకం బయటపడింది.

"అమ్మాజీ, చూడు ఏదో నీ గొలుసు పడింది క్రింద" అన్నారావిడ.

అమ్మాజీ గబుక్కున ఆ గొలుసు తీసి కళ్ళకద్దుకుని "అయ్యా యిది అస్తుదమ్మా. వెళ్లూ వెళ్లూ పాపగారు యిది అస్తుకిచ్చేయమని నా చేతికిచ్చారు, మర్చేపోయాను" అంది కంగారుగా.

అమ్మాణమ్మగారి దృష్టి దానిమీద పడింది.

"అమె ఏదీ... ఒకసారి నన్న చూడనిప్పు" అంది.

అమ్మాజీ అమె చేతికిచ్చింది.

అమె దాన్ని నిశితంగా తడిమి చూడటం, చూస్తుండగానే అమె కనుగుడ్లు పెద్దవి కావడం ఆశ్చర్యంగా గమనిస్తోంది అమ్మాజీ.

"ఆ వెంటనే ఇది.. ఇది.. నీకెక్కడిది?" అంటూ నిలుపునా వణికిపోయిందామె.

"చెప్పానుకదమ్మా, సుబ్బాదని" అంది అమ్మాజీ గాభరాగా.

"సుబ్బాదా! సుబ్బా... అయితే.. సుబ్బా" అంటూ అమె బి.పి.తో విరుచుకుపడిపోయారు.

అమ్మాజీ గబగబా పులిగోరు గొలుసు పర్సులో పెట్టి అందర్నీ కేకలేసి పిలిచింది.

అందరూ కలిసి అమ్మాణమ్మగారిని హాస్పిటల్లో జాయిన్ చేసారు.

"సుబ్బా ఎక్కడ? సమయానికి లేదు" అంటూ వాపోయారు సరస్యతమ్మగారు.

"పాపగారెల్లిపోయిన బాదలో ఎక్కడ తిరుగుతున్నాడో? ఫోన్ చేస్తే ఎత్తడంలేదు" అంది అమ్మాజీ విచారంగా.

ఇరవైనాలుగ్గంటల తర్వాత అమ్మాణమ్మకి స్పృహ వచ్చింది.

అమె అమ్మాజీని దగ్గరగా పిలిచి "సుబ్బా వచ్చాడా?" అనడిగింది హీన స్వరాన.

"లేదమ్మా. ఫోను కూడా అఫ్ చేసి పెట్టాడు" అంది అమ్మాజీ విచారంగా.

అమె నిస్సుహగా కళ్ళుమూసుకుంది.

కాసేపటి తర్వాత అమె ఒక నంబరు చెప్పి "ఈయనకి ఫోన్ చేసి నేను అర్ధాంటుగా రమ్మన్నానని చెప్పు" అంది అమ్మాజీతో.

అమ్మాజీ ఆ నెంబరు తీసుకుని బయట బూత్ కెళ్లి ఫోను చేసింది.

అతను ఫోనెత్తగానే "అమ్మాణమ్మగారికి ఆరోగ్యం బాగోలేదు. మిమ్మల్ని అర్ధాంటుగా ఒకసారి రమ్మంటున్నారు" అని చెప్పింది.

"నరే బయలైరుతున్నాను" అన్నాడాయన.

ఆ సంగతే తిరిగి వచ్చి అమ్మాణమ్మగారికి చెప్పింది.



ఒక రెండు గంటల్లోనే వచ్చిన అతన్ని చూసి ఆశ్చర్యపోయింది అమ్మాజీ.

"అప్పుడే వచ్చేసారా?" అని ఆశ్చర్యపోయింది అమ్మాజీ.

"విమానంలో వచ్చాను. ఆవిడెలా వున్నారు?" అనడిగాడతను.

"ఇప్పుడు ఫ్లోర్స్ లేదండి. లోపలికి వెళ్లి చూడండి" అంది అమ్మాజీ ఆయన్ని గదిలోకి తీసుకెళ్లూ.

అమ్మాజీ ఆ గొలుసాకసారి యుస్తావా?" అనడిగింది అమ్మాణమ్మగారు అతన్ని చూస్తూనే ఒకరకమైన ఉండ్యాగానికి లోనపుతూ.

అతను అర్థంకానట్లుగా చూస్తూ "ఎన్నోళ్ళకి చూసాను మిమ్మల్ని ఎలా వున్నారు? ఏమయ్యందసలు?" అనడిగాడతను అక్కడున్న కుర్చీలో కూర్చుంటూ.

అమ్మాజీ గొలుసు తెచ్చి అమె చేతికిచ్చింది.

"నవ్వు కాసేసు బయటకూర్చో అమ్మాజీ" అని చెప్పింది. అమ్మాజీ తలుపు దగ్గరకేసి బయట కూర్చుంది.

"ఇది.. ఇది.. మన సుబ్బాదేనా?" అనడిగింది పులిగోరు పతకమున్న గొలుసు అతనిచేతికిస్తా.

ఈసారి ఆశ్చర్యపోవడం అతని వంతయింది.

అతను కళ్ళు పెద్దవి చేసి "అవును. ఇది సుబ్బాదే సుబ్బాది మీకెలా వచ్చింది? సుబ్బాని మీరు చూశారా? సుబ్బాకి మీరెవరో తెలిసిపోయిందా?" అన్నాడతను కంగారుగా.

"అయ్యా సుబ్బా, నిన్నెదురుగా పెట్టుకుని ఎవరో అనుకున్నానే. తీరా తెలిసాక నువ్వెటు వెళ్లిపోయావో?" అంటూ ఏడ్చింది అమ్మాజమ్మ.

"ఏంటి సుబ్బా ఇక్కడున్నాడా? మీకు సుబ్బా తెలుసా?" అంటూ తెల్లబోయాడతను.



అకస్మాత్తుగా వచ్చిన సుబ్బాని చూసి ముందు తెల్లబోయి ఆ పైన ఆనందపడ్డారు సత్యవతి కాళిదాసులు.

ఓరి, మామీద నీకెంత బెమరా. ఎంటనే వచ్చేసావ్. "నేను చెప్పలేదాండి, ఈడు మనల్నోదిలుండలేడని" అని సంబరపడిపోయింది సత్యవతి.

సుబ్బా దేనికి జవాబు చెప్పలేదు. చిన్నగా నవ్వి ఊరుకున్నాడు.

సత్యవతి అతన్ని తన తండ్రికి పరిచయం చేసింది .అందరూ సుబ్బాని అభిమానంగా చూశారు.

సత్యవతి కొసరి కొసరి వడ్డించింది.

అమ్మాయిని కూడా తీసుకురావాల్సింది అంది సత్యవతి మహాని తలచుకుని.

సుబ్బా ఏం జవాబు చెప్పలేదు.

తలదించుకుని ఏదో తీస్తాననిపించాడు.

సుబ్బా బయట వరండాలో కూర్చునుండగా సత్యవతి కాళిదాసుని పిలిచి పిల్లాడేదో దిగులుగా వున్నట్టున్నాడు. కాస్తలా మన పాలాలకేసి తీసుకెల్లండి. పచ్చదనం సూసి కాస్త మనసు చల్లబడతది" అంది రహస్యంగా.

సాయంత్రం టీ తాగాక అలా రారా, ఊరు చూపిస్తా అంటూ నడకసాగించాడు సుబ్బాని తీసుకుని కాళిదాసు.

నిజంగానే పచ్చగా ఏపుగా పెరిగి కోతకొచ్చిన వరిపాలాలు అలల్లా గాలికి కదులుతుంటే పహారా కాస్తున్నట్టుగా గట్టమిద కొబ్బరి చెట్లు నిండుగా కాయలతో వంగి పక్కనే ప్రవోస్తున్న కాలువలో మొహాలు చూసుకుంటున్నాయి. కొంగల బారులు సరేసరి. కాలువ మీద చేపలకోసం బీటు వేసి తిరుగుతున్నాయి.

ఆ అందాల్సి చూసి సుబ్బా తాత్కాలికంగా తన బాధ మరచిపోయాడు.

"ఇంత అందం యిక్కడ పెట్టుకుని మీరెలా ఆ రాజమండిలో వున్నారు సర్?" అన్నాడు.

"ఏంటోరా, సాంతంగా ఏదన్నా చెయ్యాలని" అంటూ చెబుతుండగా ఆయనకి తెల్లటి పంచ, తెల్లటి జుబ్బా వేసుకుని అంతకంటే తెల్లని గడ్డంతో ప్రశాంతమైన చిరునవ్వుతో ఒక వ్యక్తి ఎదురొచ్చాడు.

ఆయన్ని చూసి కాళిదాసు వినయంగా నమస్కారం పెట్టాడు.

ఆయన చిరునవ్వుతో సుబ్బా వైపు చూసి "అబ్బాయెవరూ?" అనడిగాడు.

"మనబ్బాయిలానే. పేరు సుబ్బా" అన్నాడు కాళిదాసు వినయంగా.

ఆయన సుబ్బాని 'ఆయుష్మానుభవ!' అని దీవించి ముందుకు పాగిపోయాడు.

"ఏంటూ ఎదవా? నీ గురించి అడుగుతుంటే నవస్కారవన్నా పెట్టమేంటి?" అన్నాడు కాళిదాసు కోపంగా.

"ఏమో నాకు పెట్టాలనిపించలేదు" అన్నాడు సుబ్బా చిరాగ్గా.

"అయన గురించి నీకు తెల్పుదు. వాలా గొప్ప మడిని" అంటూ 'ఏదో చెప్పబోతుండగా 'మనం యుంటికెళ్లాం" అన్నాడు సుబ్బా అనాస్కంగా.

"సరే పద" అన్నాడు కాళిదాసు.

ఇంటికి రాగానే "ఈడేంటే ధర్మార్థగారు కనిపీస్తే దళ్లం కూడా ఎట్లలేదు" అంటూ సత్యవతికి పితూరిగా చెప్పాడు కాళిదాసు.

"అపును ఆడికేం తెలుసుని. దళ్లాలు పెడతాడు" అంటూ సుబ్బానే వెనకేసుకొచ్చింది సత్యవతి.

ఆ రాత్రి "వాణి ఏవీ చెప్పకుండా ఆయన ఆశమానికి తీసుకెళ్లండి. అప్పుడు వాడికి నచితే దళ్లవెడతాడు" అంది సత్యవతి కాళిదాసుతో.

కాళిదాసు తలపంకించాడు.

(ముగింపు వచ్చేనెలలో)

Post your comments